

धार्मिक अल्पसंख्याक विद्यार्थी बहुल शासनामान्य खाजगी अनुदानित / विना अनुदानित / कायम विना अनुदानित शाळा, कनिष्ठ महाविद्यालये, औद्योगिक प्रशिक्षण संस्था व अपंग शाळांमध्ये पायाभूत सोयी-सुविधा पुरविण्यासाठी अनुदान योजनेसाठी आहरण व संवितरण अधिकारी घोषित करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक : अविवि २०२४/प्र.क्र. ०४ /का-६

मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०४ फेब्रुवारी, २०२५

- वाचा :**
- १) शासन निर्णय क्रमांक: अविवि-२०१५/प्र.क्र.८०/१५/का-६, दि. ०७.१०.२०१५.
 - २) शासन निर्णय क्रमांक : अविवि-२०१९ / प्र. क्र. ९९ / का-६, दि. १८.०२.२०२०.
 - ३) शासन निर्णय क्रमांक : अविवि-२०१९ / प्र. क्र. ९९ / का-६, दि. २३.०३.२०२१.
 - ४) शासन निर्णय क्रमांक : अविवि-२०२२ / प्र. क्र. ४० / का-६, दि. १६.११.२०२३.
 - ५) शासन निर्णय क्रमांक : अविवि-२०१९ / प्र. क्र. ८० / १५ / ७५ / का-६, दि. ०७.१०.२०२४.
 - ६) शासन निर्णय क्रमांक : अविवि- ६५२३ / प्र. क्र. ७२ / का-१, दि. १४.०३.२०२४.

प्रस्तावना -

अल्पसंख्याक विकास विभागामार्फत सुरु करण्यात आलेल्या धार्मिक अल्पसंख्याक विद्यार्थ्यांचे बाहुल्य असलेल्या राज्यातील शासन मान्यताप्राप्त अनुदानित / विना अनुदानित / कायम विना अनुदानित शाळा, कनिष्ठ महाविद्यालये, औद्योगिक प्रशिक्षण संस्था व अपंग शाळांमध्ये पायाभूत सोयी सुविधा उपलब्ध करून देण्यासाठी रु २.०० लक्ष इतके अनुदान देण्याची योजना सन २००८-०९ पासून राबविण्यात येत आहे. या योजनेला राज्यभरातील अल्पसंख्याक शाळांकडून मिळालेला उत्स्फूर्त प्रतिसाद आणि सदर योजना यापुढेही चालू ठेवण्याची आवश्यकता विचारात घेऊन सदर योजना सन २०१५-१६ या वर्षापासून सुधारित स्वरूपात राबविण्यात येत आहे. सदर योजना सन २०१५-१६ या वर्षापासून सुधारित स्वरूपात राबविण्यात येत आहे. तसेच विभागाचा शासन निर्णय दिनांक ७.१०.२०२४ अन्वये सदर योजनेअंतर्गत अल्पसंख्याक शाळांना देण्यात येणारे अनुदान रु. २.०० लक्ष वरून रु.१०.०० लक्ष असे सुधारीत करण्यात आले आहे. या योजनेकरीता संबंधित जिल्ह्याचे जिल्हाधिकारी हेच नियंत्रक अधिकारी व आहरण व संवितरण अधिकारी म्हणून काम पाहतात. यास्तव उक्त योजनेच्या परिणामकारक संनियंत्रणाकरीता जिल्हा नियोजन अधिकारी तथा जिल्हा अल्पसंख्याक अधिकारी यांना आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय -

सदर शासन निर्णयान्वये धार्मिक अल्पसंख्याक विद्यार्थी बहुल शासनामान्य खाजगी अनुदानित / विना अनुदानित / कायम विना अनुदानित शाळा, कनिष्ठ महाविद्यालये, औद्योगिक प्रशिक्षण संस्था व अपंग शाळांमध्ये पायाभूत सोयी-सुविधा पुरविण्यासाठी अनुदान, या योजनेसाठी जिल्हा नियोजन अधिकारी तथा जिल्हा अल्पसंख्याक अधिकारी यांना आहरण व संवितरण अधिकारी घोषित करण्यात येत आहे .

२. हा शासन निर्णय महाराष्ट्र कोषागार नियम १९६८, खंड-१ मधील नियम १५(३) व १५६ तसेच वित्तीय अधिकार नियमपुस्तिका ,१९७८ भाग पहिला, दि. १७/०४/२०१५ , अन्वये प्रशासकीय विभागास प्रदान केलेल्या वित्तीय अधिकारानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२०४१४४८२१२९१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.स.आढाव)

उप सचिव, महाराष्ट्र शासन

प्रत,

- (१) महालेखापाल, (लेखा परिक्षा) महाराष्ट्र राज्य, मुंबई,
- (२) महालेखापाल, (लेखा व अनुज्ञेयता) महाराष्ट्र राज्य, मुंबई
- (३) सर्व जिल्हाधिकारी
- (४) आयुक्त, अल्पसंख्याक आयुक्तालय, महाराष्ट्र राज्य
- (५) संचालक, तंत्रशिक्षण संचालनालय, मुंबई
- (६) सह संचालक, (सुधारणा), संचालनालय लेखा व कोषागारे, नवीन प्रशासकीय भवन, ५ वा मजला, मंत्रालय, मुंबई.
- (७) अधिदान व लेखा अधिकारी, मुंबई
- (८) संबंधित जिल्हा कोषागार अधिकारी.
- (९) सर्व जिल्हा नियोजन अधिकारी तथा जिल्हा अल्पसंख्याक अधिकारी, जिल्हाधिकारी कार्यालय
- (९) निवासी लेखा परीक्षा अधिकारी, मुंबई
- (१०) नियोजन विभाग का. १४७१, मंत्रालय, मुंबई
- (११) वित्त विभाग, व्यय-१/ अर्थ-३ व १४, मंत्रालय, मुंबई
- (१२) अवर सचिव (का. ७), अल्पसंख्याक विकास विभाग, मंत्रालय, मुंबई
- (१३) निवडनस्ती (का.६).